

పెట్టుబడులే లక్ష్యం

(మొదటి పేజీ తరువాయి)

భారీ పెట్టుబడులే లక్ష్యంగా సిఎం రేవంత్ రెడ్డి విదేశీ పర్యటన కొనసాగిస్తుంది. గతేడాది దావాన్ పర్యటన సందర్భంగా రాష్ట్రానికి రూ.40 వేల కోట్ల పెట్టుబడులను ప్రభుత్వం సమీకరించింది. ఈసారి దానికి రెట్టింపుగా రూ.50 నుంచి రూ.60 వేల కోట్ల పెట్టుబడులను రాష్ట్రానికి తీసుకొచ్చేలా ప్రభుత్వం పక్కా ప్రణాళికలతో విదేశీ పర్యటనకు బయలుదేరి వెళ్లింది. అందులో భాగంగా నేడు (గురువారం రాత్రి) సిఎం రేవంత్ రెడ్డి, ఐటీ, పరిశ్రమల శాఖ మంత్రి శ్రీధర్ బాబుతో కలిసి ఈ పర్యటనకు బయలుదేరి వెళ్లారు. ఢిల్లీ నుంచి గురువారం రాత్రి 10 గంటలకు బయల్దేరిన ముఖ్యమంత్రి ముందుగా శుక్రవారం సింగపూర్ కు చేరుకుంటారు. 17, 18, 19 తేదీల్లో సింగపూర్ లో మూడు రోజులు సిఎం రేవంత్ రెడ్డి పర్యటిస్తారు.రాష్ట్రంలో పెట్టుబడులకు సంబంధించి వివిధ కంపెనీల ప్రతినిధులతో ఆయన సంప్రదింపులు జరుపుతారు. ఈ సందర్భంగా ప్రపంచంలో పేరొందిన సింగపూర్ ఇన్ స్టిట్యూట్ ఆఫ్ టెక్నికల్ ఎడ్యుకేషన్ ను ముఖ్యమంత్రి రేవంత్ రెడ్డి సందర్శిస్తారు. నైపుణ్య అభివృద్ధికి ఆ యూనివర్సిటీ ఎంచుకున్న కోర్సులు, అనుసరిస్తున్న విధానాలను అధ్యయనం చేస్తారు. రాష్ట్రంలో కొత్తగా ఏర్పాటు చేసిన తెలంగాణ యంగ్ ఇండియా స్కీల్ యూనివర్సిటీకి సహకారం అందించేందుకు సింగపూర్ ఐటీఈతో ఒప్పందం చేసుకుంటారు. సింగపూర్ లో రివర్ ప్రంట్ ను సందర్శిస్తారు. ప్రపంచ స్థాయిలో మూసీ పునరుజ్జీవనం చేపట్టేందుకు రాష్ట్ర




ప్రభుత్వం అత్యంత ప్రాధాన్యమిస్తున్న నేపథ్యంలో అక్కడి రివర్ ప్రంట్ ఏరియా అభివృద్ధి చేసిన తీరుతెన్నులను పరిశీలిస్తారు. సింగపూర్ పర్యటన అనంతరం ముఖ్యమంత్రి బృందం 20వ తేదీ ఉదయం దావాన్ కు చేరుకుంటుంది. 20వ తేదీ నుంచి 22వ తేదీ వరకు వరల్డ్ ఎకనామిక్ ఫోరం వార్షిక సదస్సు 2025లో పాల్గొంటారు. పెట్టుబడుల గమ్యస్థానంగా తెలంగాణను ప్రపంచానికి పరిచయం చేసేందుకు దావాన్ పర్యటనను రాష్ట్ర ప్రభుత్వం అత్యంత ప్రాధాన్యంగా భావిస్తోంది. గతేడాది దావాన్ పర్యటన సందర్భంగా రాష్ట్రానికి రూ.40 వేల కోట్ల పెట్టుబడులను ప్రభుత్వం సమీకరించింది. ఈ సారి అంతకు మించిన పెట్టుబడులే లక్ష్యంగా తమ పర్యటన కొనసాగుతుందని ముఖ్యమంత్రి ఎ.రేవంత్ రెడ్డి ఇటీవలే అధికారులతో సమీక్షలో వెల్లడించారు. రాష్ట్ర ప్రభుత్వం అనుసరిస్తున్న విధానాలు, రాష్ట్రంలో చేపడుతున్న వివిధ అభివృద్ధి ప్రాజెక్టులతో అంతర్జాతీయ దిగ్గజ కంపెనీలు పెట్టుబడులకు ఆసక్తి ప్రదర్శిస్తాయని అధికారులు కూడా ఆశాభావం వ్యక్తం

చేశారు. ఇప్పటికే గ్లోబల్ కెపిటలిటీ సెంటర్ కు హైదరాబాద్ అడ్డాగా మారింది. ఐటీ, ఏఐ, ఫార్మా, మాన్యుఫాక్చరింగ్ రంగాలకు రాష్ట్ర ప్రభుత్వం అందిస్తున్న ప్రోత్సహకాలతో పాటు ఇటీవల ప్రకటించిన పునరుత్పాదక ఇంధన ఉత్పత్తి విధానం (క్లీన్ అండ్ గ్రీన్ ఎనర్జీ పాలసీ)పై ప్రముఖ కంపెనీలు ఆసక్తి ప్రదర్శిస్తున్నాయి. హైదరాబాద్ లో ఫ్యూచర్ సిటీ అభివృద్ధి, వరల్డ్ క్లాస్ సిటీగా గ్రేటర్ సిటీలో ఎలివేటేడ్ కారిడార్లు, రేడియల్ రోడ్లు, మెట్రో విస్తరణ, మూసీ పునరుజ్జీవన ప్రాజెక్టులు దేశవ్యాప్తంగా అందరినీ ఆకర్షిస్తున్నాయి. ఈ నేపథ్యంలో విదేశీ పెట్టుబడులను భారీగా ఆకర్షించే విధంగా సిఎం రేవంత్ రెడ్డి తమ బృందాన్ని సమూహతనం చేశారు.ముఖ్యమంత్రి రేవంత్ రెడ్డి తొలి ఏడాదిలో చేపట్టిన విదేశీ పర్యటనలన్నీ విజయవంతమయ్యాయి. గతేడాది దావాన్ పర్యటనతో పాటు అమెరికా, దక్షిణ కొరియా పర్యటనలతో రాష్ట్రానికి భారీగా పెట్టుబడులు వచ్చాయి. దేశంలో అద్భుతమైన ఆర్థిక వ్యవస్థగా ఎదుగుతున్న తెలంగాణకు భారీగా పెట్టుబడులు సమీకరించే లక్ష్యంతో సిఎం నేతృత్వంలోని రాష్ట్ర ప్రతినిధి బృందం ఈ విదేశీ పర్యటనకు బయలుదేరింది. దీంతోపాటు పర్యటన క్లీన్ అండ్ గ్రీన్ ఎనర్జీ పాలసీ, ఫ్యూచర్ సిటీపై ముఖ్యమంత్రి ఎ.రేవంత్ రెడ్డి బృందం ఫోకస్ పెట్టింది. అందులో భాగంగానే ముఖ్యమంత్రి బృందం విదేశీ పర్యటన నేపథ్యంలో సింగపూర్ లో 3 రోజులు, దావాన్ లో 3 రోజులు పర్యటించనుంది.

డాకింగ్ ప్రక్రియ విజయవంతం

డాకింగ్ స్టేట్ లో సక్సెస్ తో నాలుగో స్థానంలో ఇండియా 2035లోగా స్పేస్ స్టేషన్ నిర్మించాలని ఇండియా ప్లాన్ 2040 నాటికి చంద్రమండలానికి మనుషులపై పంపాలని యోచన



హైదరాబాద్ జనవరి16,(జర్నలిస్ట్ వార్త):

ఇస్రో ప్రయోగించిన రెండు ఉపగ్రహాలు గురువారం అంతరిక్షంలో అనుసంధానం అయ్యాయి. స్పేడ్ టెక్స్ డాకింగ్ ప్రక్రియ విజయవంతమైనట్లు ఇవాళ ఇస్రో ప్రకటించింది. ఇది చరిత్రాత్మక సందర్భమని ఇస్రో తన ట్వీట్ లో వెల్లడించింది. సుమారు 15 మీటర్ల దూరం నుంచి 3 మీటర్ల దూరం వరకు రెండు శాటిలైట్లను తీసుకువచ్చేందుకు ఇస్రో పలు ప్రయత్నాలు చేపట్టింది. రెండు సార్లు డాకింగ్ ప్రాసెస్ ను వాయిదా కూడా వేసింది. కానీ గురువారం ఆ ప్రక్రియను విజయవంతంగా ముగించింది. డాకింగ్ స్టేట్ లో సక్సెస్ కావడంతో.. ఆ ప్రక్రియను చేపట్టిన నాలుగవ దేశంగా ఇండియా నిలిచింది. భారత ప్రధాని మోదీ.. ఇస్రో టీమ్ కు కంగ్రాట్స్ కూడా తెలిపారు. డిసెంబర్ 30వ తేదీన 220 కేజీల బరువున్న రెండు శాటిలైట్లను నింగిలోకి పంపింది ఇస్రో. 450 కిలోమీటర్ల దూరంలో ఉన్న కక్ష్యలోకి ఆ ఉపగ్రహాలు వెళ్లాయి. ఆ తర్వాత ఆ రెండు ఉపగ్రహాలను అనుసంధానం చేసేందుకు ఇస్రో ప్రయత్నాలు చేపట్టింది. తొలుత జనవరి 7, ఆ తర్వాత జనవరి 9వ తేదీల్లో డాకింగ్ ప్రాసెస్ కు ప్రయత్నించింది. కానీ రెండు ప్రయత్నాలను వాయిదా వేయాలి వచ్చింది. ఇంతకీ డాకింగ్ ఎలా

చేస్తారో తెలుసుకుందాం. వేగంగా వెళ్తున్న రెండు స్పేస్ క్రాఫ్ట్ లను.. ఒకే కక్ష్యలో దగ్గరకు తీసుకువస్తారు. మాన్యువల్ గా లేదా ఆటోమేటిక్ గా ఆ ప్రక్రియను చేపడుతారు. ఆ తర్వాత రెండు ఉపగ్రహాలు లేదా స్పేస్ క్రాఫ్ట్ లు.. అంతరిక్షంలో ఒక్కటవుతాయి. ఆ అనుసంధాన ప్రక్రియను డాకింగ్ అని పిలుస్తారు. ఒకవేళ భారీ పేలోడ్లను నింగిలోకి ఒకేసారి మోసుకెళ్లలేని పక్షంలో.. వేర్వేరు పేలోడ్లతో వెళ్లిన ఉపగ్రహాలను, స్పేస్ క్రాఫ్ట్ లను నింగిలో డాకింగ్ చేస్తారు. 2035లోగా స్పేస్ స్టేషన్ నిర్మించాలని ఇండియా భావిస్తున్నది. 2040లోగా మనుషుల్ని చంద్రుడిపై పంపే యోచనలో కూడా ఉన్నది. అయితే ఆ లక్ష్యాలు నిజం కావాలంటే, వాటికి అనువైన వాస్తవ పరిస్థితుల్ని ఎదుర్కొనేందుకు ఇస్రో ప్రయోగాలు చేపడుతున్నది. కీలకమైన టెక్నాలజీపై దృష్టి పెట్టింది. హెపీ రాకెట్ల ద్వారా మోసుకెళ్లే పేలోడ్లను .. అనుసంధానం చేయాలంటే డాకింగ్ ప్రక్రియ కీలకమైంది. అయితే ఆ సామర్థ్యాన్ని పెంచుకునేందుకు ఇస్రో ఈ ప్రయోగం చేపట్టినట్లు తెలుస్తోంది. చంద్రయాన్ 4 ప్రాజెక్టులో భాగంగా చంద్రుడి మీద నుంచి శ్యాంపిక్షను తెచ్చేందుకు ఇస్రో ప్లాన్ చేసింది.

అయితే దానికి కూడా డాకింగ్ సామర్థ్యం అవసరం ఉంటుంది. శాటిలైట్లు అనుసంధానం అయిన తర్వాత ఒక్కటి అవుతాయి. వాటి మధ్య ఎలక్ట్రికల్ వవర్ షేర్ అవుతుంది. ఆ తర్వాత ఇస్రో శాస్త్రవేత్తలు రెండు శాటిలైట్లకు కమాండ్లు పంపిస్తారు. ఒకవేళ కమాండ్లు సక్సెస్ అయితే, ఆ తర్వాత స్పేస్ క్రాఫ్ట్ అన్ డాక్ అవుతుంది. రెండేళ్ల పాటు అంతరిక్ష పరిశోధనలు జరుగుతాయి. సాధారణంగా అంతర్జాతీయ స్పేస్ స్టేషన్ కు రెగ్యులర్ గా డాకింగ్ ఉంటుంది. ఆస్ట్రోనాట్లు వచ్చి వెళ్తున్న ప్రతిసారి.. స్పేస్ స్టేషన్ తో స్పేస్ క్రాఫ్ట్ అనుసంధానం జరుగుతూనే ఉంటుంది. డాకింగ్ టెక్నాలజీలో భారత్ తన సామర్థ్యాన్ని పెంచుకుంటే, భవిష్యత్తు ప్రయోగాలు మరింత సులువు కానున్నాయి. 1966లో అమెరికా తొలిసారి జెమిని8 స్పేస్ క్రాఫ్ట్ ను.. ఎజెనా స్పేస్ క్రాఫ్ట్ తో డాకింగ్ చేసింది. 1967లో కాస్మోస్ 186, కాస్మోస్ 188 స్పేస్ క్రాఫ్ట్ లను ఆటోమేటిక్ డాకింగ్ చేసింది. 2011లో టియాంగ్ గాంగ్ స్పేస్ ల్యాబ్ తో షెన్జో8 స్పేస్ క్రాఫ్ట్ ను చైనా విజయవంతంగా డాకింగ్ చేసింది.

విభజన చట్టంలోని మూడో సెక్షన్ ప్రకారం వాదనలు వింటాం కృష్ణా జలాల విషయంలో ట్రైబ్యునల్ కీలక నిర్ణయం

హైదరాబాద్ :జనవరి16,(జర్నలిస్ట్ వార్త):

ఉభయ తెలుగు రాష్ట్రాల మధ్య కృష్ణా జలాల పంపిణీకి సంబంధించి బ్రిజేశ్ కుమార్ ట్రైబ్యునల్ కీలక నిర్ణయం తీసుకుంది. కేంద్ర ప్రభుత్వం సమర్పించిన అదనపు టర్మ్ ఆఫ్ రిఫరెన్స్ పై మొదట విచారణ చేపట్టాలని ట్రైబ్యునల్ నిర్ణయించింది. ఏపీ పునర్విభజన చట్టంలోని మూడో సెక్షన్ ప్రకారం ఏపీ, తెలంగాణ మధ్య కృష్ణా జలాల పంపిణీ అంశంపై తొలుత వాదనలు వింటామని తెలిపింది.811 టీఎంసీలలో రెండు రాష్ట్రాల వాటాను తేల్చడం ముఖ్యమని ట్రైబ్యునల్ పేర్కొంది. మూడో సెక్షన్ ప్రకారం రెండు రాష్ట్రాలకు కేటాయింపులపై ఫిబ్రవరి 19 నుంచి 21 వరకు వాదనలు వింటామని తెలిపింది. ఆ తర్వాత 89వ సెక్షన్ ప్రకారం ప్రాజెక్టుల వారీగా కేటాయింపుపై నిర్ణయం తీసుకుంటామని స్పష్టం చేసింది.

నటుడు సైఫ్ అలీఖాన్ పై కత్తితో దాడి..

ముంబై.:జనవరి16,(జర్నలిస్ట్ వార్త):

ముంబైలోని తన ఇంట్లో బాలీవుడ్ నటుడు సైఫ్ అలీఖాన్ పై కత్తితో దాడి చేశాడు ఓ దుండగడు. గురువారం తెల్లవారుజామున రెండు గంటల ప్రాంతంలో అతనిపై అటాక్ జరిగింది. దొంగతనం కోసం వచ్చిన వ్యక్తి.. హీరో సైఫ్ అలీఖాన్ పై వాగ్వాదానికి దిగాడని, ఆ తర్వాత కత్తితో అటాక్ చేసినట్లు ప్రాథమిక సమాచారం ద్వారా తెలుస్తోంది. సైఫ్ ఇంట్లోకి వారబడిన వ్యక్తి తన వద్ద ఉన్న పదునైన ఆయుధంతో హీరోను హిడిచాడు. సుమారు ఆరు చోట్ల బలమైన కత్తిపోట్లు ఉన్నట్లు లీలావతి ఆస్పత్రి డాక్టర్లు చెప్పారు. రెండు చోట్ల మాత్రం ఆ కత్తి పోట్లు చాలా డీప్ గా ఉన్నట్లు వెల్లడించారు. తెల్లవారుజామున 2 గంటలకు ఇంట్లో దాడి జరిగి.. అతన్ని 3.30 నిమిషాలకు లీలావతి ఆస్పత్రికి తీసుకెళ్లారు. వారం క్రితం అతను స్పిట్టర్ డౌన్ నుంచి తిరిగి వచ్చాడు. భార్య కరీనా కపూర్, ఇద్దరు పిల్లలతో కలిసి న్యూ ఇయర్ వేడుకలు జరుపుకునేందుకు యూరోప్ వెళ్లారు. ఒక కత్తిపోటు సైఫ్ వెన్నుపూన సమీపంలో డీప్ గా దిగింట్లు డాక్టర్లు చెప్పారు. మెద, చేయి, వెన్నులో ఓ పదునైన ఆయుధంతో దాడి చేసినట్లు డాక్టర్లు తెలిపారు. వెన్నులో దిగిన పన్నువును సర్జరీ ద్వారా తొలగించినట్లు డాక్టర్లు వెల్లడించారు. న్యూరోసర్జన్ నితీన్ దంగే, కాస్మోటిక్ సర్జన్ లీనా జైయన్, అనస్థటిస్ట్ నిషా గాంధీ.. ప్రస్తుతం సైఫ్ కు చికిత్స అందించినట్లు లీలావతి ఆస్పత్రి డాక్టర్ నీరజ్ ఉత్తమని తెలిపారు. సైఫ్ ఇంట్లో పనిచేసే పనిమనిషి చేయికి కూడా కత్తి గాయాలు అయ్యాయి. పోలీసులు ఆమె స్టేట్మెంట్ ను రికార్డు చేశారు. రెండున్నర గంటల పాటు సైఫ్ కు సర్జరీ చేశారు. ప్రస్తుతం అతను ఆపరేషన్ థియేటర్ రూంలోని రికవరీ రూమ్ లో ఉన్నాడు.

ఫిరాయింపు ఎంఎల్ఎలపై అనర్హత వేటు వేయండి

(మొదటి పేజీ తరువాయి)

దానం నాగేందర్, తెల్లం వెంకట్రావు, కడియం శ్రీహరిలపై స్పెషల్ లీమ్ పిటిషన్ వేసింది. అసెంబ్లీ ఎన్నికల్లో బిఆర్ఎస్ తరుపున గెలిచిన 10 మంది ఎమ్మెల్యేలు ఆ తర్వాత కాంగ్రెస్ లో చేరారు.వీరిని అనర్హులుగా ప్రకటించాలని బిఆర్ఎస్ ఎంఎల్ఎలు పాడి శాశీకే రెడ్డి, కెపి వివేకానంద హైకోర్టును ఆశ్రయించగా, ఈ అంశంపై చర్య తీసుకోవాల్సిందిగా స్పీకర్ ను ఆదేశించింది. హైకోర్ట్ సింగిల్ జడ్జి తీర్పుపై శాసనసభ సెక్రటరీ హైకోర్టు ప్రత్యేక బెంచ్ ను ఆశ్రయించారు. పార్టీ ఫిరాయించిన ఎంఎల్ఎలపై ఎప్పుడైనా చర్య తీసుకునే అధికారం స్పీకర్ కు ఉంటుందని, అయితే దీనికి టైమ్ బౌండ్ ఏపీ లేదని ప్రత్యేక బెంచ్ తన తీర్పు లో స్పష్టం చేసింది. అయినప్పటికీ స్పీకర్ ఇప్పటివరకు ఎలాంటి చర్య తీసుకోకపోవడాన్ని సవాలు చేస్తూ బిఆర్ఎస్ పార్టీ తాజాగా సుప్రీంకోర్టులో రెండు పిటిషన్లు దాఖలు చేసింది. రాష్ట్ర హైకోర్టు ఆదేశాలను ఆరు నెలలు గడిచినా స్పీకర్ చర్య తీసుకోలేదని, కనీసం వారికి నోటీసు కూడా ఇవ్వలేదని పిటిషన్ లో పేర్కొన్నారు. నాలుగు వారాల్లోగా నిర్ణయం తీసుకోవాల్సిందిగా స్పీకర్ ను ఆదేశించాలని బిఆర్ఎస్ సుప్రీంకోర్టుకు విజ్ఞప్తి చేసింది.

ఛత్తీస్ గఢ్ లో మరోసారి భారీ ఎన్కౌంటర్

చర్ల జనవరి16,(జర్నలిస్ట్ వార్త): ఛత్తీస్ గఢ్ లోని బీజాపూర్ జిల్లాలో పోలీసులకు, నక్సలైట్లకు మధ్య ఎదురుకాల్పులు జరుగుతున్నాయి. ఎన్కౌంటర్ లో 10 నుంచి 12 మంది నక్సలైట్లు హతమైనట్లు వార్తలు వస్తున్నాయి. ఇరువైపుల నుంచి అడపాదడపా కాల్పులు జరుగుతున్నాయి. అయితే నక్సలైట్ హతమైనట్లు ఇంకా నిర్ధారణ కాలేదు. దక్షిణ బస్సర్ లోని పూజారి కంకేర్ అడవుల్లో ఎన్కౌంటర్ జరుగుతోంది. అందిన సమాచారం ప్రకారం9౫% బీజాపూర్ డిఆర్జీ సుకా, డిఆర్జీ దంతేవాడ, కోట్రా, సీఆర్పీఎఫ్ వివిధ టెటాలియన్లు సుమారు 1200 నుంచి 1500 మంది సైనికులు నక్సలైట్లను చుట్టుముట్టారు. అడవిలో పెద్ద సంఖ్యలో నక్సలైట్లు ఉన్నారు.వీరిలో కొందరు పెద్ద నక్సల్ నాయకులు కూడా ఉన్నారు. బీజాపూర్ లోని ఐఈడి పేలుడులో ఇద్దరు జవాన్లు గాయపడ్డారు. సైనికులు ఐఈడి దాడి చేశారు. నక్సలైట్లు ఇప్పటికీ ఆ ప్రాంతంలో ఐఈడిని అమర్చారు. ఇంతలో సైనికుల పాదాల ఒత్తిడి ఐఈడిపై పడి భారీ పేలుడు సంభవించింది. సైనికులెద్దరికీ శారీరక గాయాలయ్యాయి. ఆ ప్రాంతంలో సెల్ఫ్ ఆపరేషన్ కూడా నిర్వహిస్తున్నారు. జనవరి 12న ఐదుగురు నక్సలైట్ల హతమయ్యారు. అంతకుముందు జనవరి 12న బీజాపూర్ లోని మర్రిడే ప్రాంతం లో ఇద్దరు మహిళా నక్సలైట్లు సహా ఐదు మంది నక్సలైట్లను బలగాలు హతమార్చాయి. ఘటనా స్థలం నుంచి ఐదుగురి మృతదేహాలతోపాటు ఎన్ఎల్ఆర్ రైఫిల్ ను స్వాధీనం చేసుకున్నారు. ఈ విషయాన్ని బీజాపూర్ ఎస్సీ జతేంద్రయ్యారమ్ ధృవీకరించారు. ఎన్కౌంటర్ స్థలం నుంచి ఒక ఎన్ఎల్ఆర్ రైఫిల్, 12 బోర్ గన్, 2 సింగిల్ షాట్ గన్లు, ఒక బీజేఎల్ లాంచర్, 1 కంట్రి గన్ తోపాటు పేలుడు పదార్థాలు, నక్సల్ సాహిత్యం, నక్సల్స్ మెటీరియల్ స్వాధీనం చేసుకున్నట్లు బస్సర్ ఐజీ సుందర్ రాజ్ తెలిపారు.

నార్సింగి జంట హత్యల కేసును ఛేదించిన పోలీసులు మధ్యప్రదేశ్ లో ముగ్గురు నిందితుల అరెస్టు పక్కాప్రణాళికతో దాడి చేసి, హత్య చేసిన వైనం

హైదరాబాద్ : నగర శివారులోని నార్సింగి పోలీస్ స్టేషన్ పరిధిలోని పుష్పాలగూడ జంట హత్యల కేసును పోలీసులు ఛేదించారు. ఈ జంట హత్యల కేసులో రాహుల్, రాజ్ కుమార్, సుఖీంద్ర అనే ముగ్గురు నిందితులను పోలీసులు గురువారం అరెస్టు చేశారు. ఇద్దరిని చంపి నిందితులు మధ్యప్రదేశ్ పారిపోయారు. బిందు గత కొంత కాలంగా వ్యభిచారం చేస్తున్నట్లు పోలీసులు గుర్తించారు. అంకిత్ స్నేహితుడు రాహుల్ బిందును అసభ్యకరంగా తీసిన వీడియోతో వీరి మధ్య వివాదం తరెత్తినట్లు తెలుస్తోంది.

అంకిత్, బిందుపై కోపంతో వారిని చంపాలని రాహుల్ నిర్ణయించు కున్నట్లు దర్మాస్తులో తెలిసినదని పోలీసులు వెల్లడించారు. దీంతో రాజ్ కుమార్, సుఖీంద్ర సాయంతో అంకిత్, బిందును రాహుల్ హతమార్చినట్లు వెల్లడించారు. వీరిద్దరిని చంపిన అనంతరం నిందితులు మధ్యప్రదేశ్ కు పారిపోయినట్లు పోలీసులు గుర్తించారు. పోస్ట్ సిగ్నల్ ఆధారంగా మధ్యప్రదేశ్ లో ముగ్గురిని పట్టుకున్నారు. నిందితులను స్థానిక కోర్టులో హాజరుపరిచి హైదరాబాద్ కు తరలిస్తున్నట్లు వెల్లడించారు. హత్యకు గురైన బిందు



ఈ నెల 3న అరెస్టుమైనట్లు వనస్థలిపురంలో ప్రణాళికతో దాడి చేసి హతమార్చడంతో ఈ ఘటన

కుటుంబ సభ్యులు ఫిర్యాదు సంచలనం సృష్టించింది. పోలీసులు మృతదేహాలను చేశారు.కాగా ఆమెకు ముగ్గురు పిల్లలు పరిశీలించి ఇద్దరూ దారుణహత్యకు గురైనట్లు ఉన్నారు. మృతి చెందిన అంకిత్, గుర్తించారు. కత్తులతో పాడిచి అనం తరం బండ బిందుపై ఈ నెల 8న గచ్చిబౌలి రాజ్ తో తలపై బాది హత్య చేసినట్లు అనవాకు పోలీస్ స్టేషన్ లో మిస్సింగ్ కేసు నమోదైంది. నార్సింగి పరిధిలోని పుష్పాలగూడలో వీరు మంగళవారం మృతదేహాలను ఉస్మానియా ఆసుపత్రికి దారుణంగా హత్యకు గురైన విషయం తెలిసిందే. కాగా వీరిని సంతకాంతి గుర్తించి, అలాగే నిందితులను పట్టుకుంటామని పండుగ రోజే నిందితులు పక్కా గుర్తించి, అలాగే నిందితులను పట్టుకుంటామని గతంలోనే పోలీసులు వెల్లడించారు.

బాధిత కుటుంబాలను పరామర్శించిన మాజీ మంత్రి ఎర్రబెల్లి దయాకర్ రావు



వర్తన్పేట/జనవరి 16,(జర్నలిస్ట్ వార్త): వర్తన్పేట మండలం ఇల్లంద గ్రామంలో గురువారం బీఆర్ఎస్ సీనియర్ నాయకులు పాట్లపల్లి శ్రీరాములు తల్లి ఉప్పలమ్మ, వడిచర్ల లక్ష్మీకాంత మృతి చెందారు. సమాచారం తెలుసుకున్న ఎర్రబెల్లి దయాకర్ రావు బాధిత కుటుంబ సభ్యులను పరామర్శించి, ప్రగాఢ సానుభూతి తెలిపారు. అనంతరం మృతుల అంత్యక్రియల్లో పాల్గొన్నారు. వారి వెంట బీఆర్ఎస్ పార్టీ వర్తన్పేట మాజీ జెడ్పీటీసీ మార్గం బిక్షపతి, బీఆర్ఎస్ వర్తన్పేట మండల పార్టీ అధ్యక్షులు మాజీ సర్పంచ్ తూళ్ళ కుమారస్వామి, సీనియర్ నాయకులు మాజీ సర్పంచ్ పెంచాల కుమారస్వామి, మాజీ ఎంపీటిసి గౌడిశాల శ్రీనివాస్, సీనియర్ నాయకులు బేతి సాంబయ్య, బీఆర్ఎస్ గ్రామ పార్టీ అధ్యక్షులు అంబటి ఎల్ల స్వామి, ఏడుకొండ వేణుగోపాల్, బొచ్చు యాదగిరి, జ్యోతి, యాకాంబం, సట్ల సమ్యయ్య, సూరయ్య, మోడెం కుమారస్వామి తదితరులు పాల్గొన్నారు.

మృతుని కుటుంబాన్ని పరామర్శించిన పర్వతగిరి మాజీ ప్రజా ప్రతినిధులు



పర్వతగిరి/జనవరి 16,(జర్నలిస్ట్ వార్త): పర్వతగిరి మండల కేంద్రంలో నీరటి రాములు గురువారం మృతి చెందారు. సమాచారం తెలుసుకున్న మాజీ ప్రజా ప్రతినిధులు బాధిత కుటుంబాన్ని సందర్శించి, పరామర్శించారు. పరామర్శించిన వారిలో మాజీ సర్పంచ్ చింతపట్ల సోమేశ్వర్ రావు, మాజీ ఎంపీటీసీ మాడుగుల రాజు, మాజీ బిఆర్ఎస్ మండల పార్టీ అధ్యక్షులు రంగు కుమార్, బిఆర్ఎస్ గ్రామ పార్టీ అధ్యక్షులు మెరుగు వెంకటేశ్వర్లు, బిఆర్ఎస్ మండల ఉపాధ్యక్షులు చింతల శ్రీనివాస్, మాజీ వార్డు సభ్యులు నాగుల బాబు, రంగు కుమార్ (పర్ల లైజర్) చింతపట్ల సునిల్ రావు, నీరటి వెంకన్న, నీరటి సంపత్, అంబటి కుమార్, పిట్టల రాజు, తుంగ వీరాస్వామి, యాత్ర నాయకులు చిన్నపెల్లి అజయ్ తదితరులు పాల్గొన్నారు.ం

పకడ్బందీగా సర్వే నిర్వహించాలి - వరంగల్ జిల్లా పంచాయతీ ఆఫీసర్ కల్వన



పర్వతగిరి/జనవరి 16,(జర్నలిస్ట్ వార్త): పర్వతగిరి మండల కేంద్రంలో ప్రభుత్వ పథకాలకు చెందిన సర్వే పకడ్బందీగా నిర్వహించాలని వరంగల్ జిల్లా పంచాయతీ ఆఫీసర్ కల్వన అన్నారు. గురువారం మండల కేంద్రంలో అధికారులు చేపట్టిన సర్వేను వారు పరిశీలించారు. ఇందిరమ్మ ఇల్లు, రేషన్ కార్డులు, రైతు భరోసా, ఇందిరమ్మ ఆశ్రయ భరోసా, పథకాలపై నిర్వహించాల్సిన సర్వే పై అధికారులకు పలు రకాల సలహాలు, సూచనలు చేశారు. ప్రభుత్వ ఆదేశానుసారం చేపట్టిన సర్వే సమగ్రవంతంగా నిర్వహించాలని అధికారులను ఆదేశించారు. వారి వెంట ఎంపీడీవో శంకర్ నాయక్ , ఏవో ప్రకాంత్, ఎంపీఓ శ్రీనివాస్, ఆర్ఐఐ కన్నా, సెక్రటరీ రఘు, ఏఈడీలు తదితరులు పాల్గొన్నారు.

బాధిత కుటుంబాన్ని పరామర్శించిన మాజీ ఎమ్మెల్యే అరూరి రమేష్



వరంగల్/జనవరి 16,(జర్నలిస్ట్ వార్త): వర్తన్పేట నియోజకవర్గం గ్రేటర్ వరంగల్ 3వ డివిజన్ అరేపల్లి గ్రామానికి చెందిన సుంకరి భాస్కర్ ఇటీవల రోడ్డు ప్రమాదంలో మృతి చెందారు. గురువారం వారి దశదిన కర్మ కార్యక్రమానికి వర్తన్పేట మాజీ ఎమ్మెల్యే అరూరి రమేష్ హాజరైనారు. ఈ సందర్భంగా మృతుని చిత్రహలానికి పూల మాలలు వేసి నివాళులర్పించారు. అనంతరం వారి కుటుంబ సభ్యులను పరామర్శించి, ప్రగాఢ సానుభూతి వ్యక్తపరచారు. వారి వెంట నాయకులు, కార్యకర్తలు తదితరులు పాల్గొన్నారు.

రోడ్డు ప్రమాదాల నియంత్రణకు సమన్వయంతో చర్యలు చేపట్టాలి

- హనుమకొండ జిల్లా కలెక్టర్ ప్రావిణ్

హనుమకొండ బ్యూరో/జనవరి 16,(జర్నలిస్ట్ వార్త): జిల్లాలో రోడ్డు ప్రమాదాల నియంత్రణకు సంబంధిత శాఖల అధికారులు సమన్వయంతో చర్యలు చేపట్టాలని హనుమకొండ జిల్లా కలెక్టర్ పి.ప్రావిణ్ అన్నారు. గురువారం కలెక్టరేట్ సమావేశ మందిరంలో ఆర్ అండ్ బి, పోలీస్, రవాణా, వైద్య ఆరోగ్య, మున్సిపల్, ఇతర శాఖల అధికారులతో డిస్ట్రిక్ట్ రోడ్డు సేఫ్టీ కమిటీ సమావేశాన్ని నిర్వహించారు. ఈ సమావేశంలో ఆయా శాఖల అధ్యక్షులలో రోడ్డు సేఫ్టీకి తీసుకుంటున్న చర్యల గురించి వివరించారు. రోడ్డు సేఫ్టీకి తీసుకోసున్న ముందస్తు చర్యల వివరాలను గురించి వెల్లడించారు. ఈ సందర్భంగా జిల్లా కలెక్టర్ ప్రావిణ్ మాట్లాడుతూ ఆర్అండ్ బి శాఖ అధ్యక్షులలో చేపట్టిన పనులను త్వరగా పూర్తి చేయాలన్నారు. కడిపికొండ ఆర్&బి నిర్మాణం పూర్తయ్యేలా చర్యలు చేపట్టాలన్నారు. అదేవిధంగా జాతీయ రహదారుల శాఖ అధ్యక్షులలో గూడెప్పాడు వరకూ కొనసాగుతున్న పనులను పూర్తి చేసేందుకు ఆర్ అండ్ బీ అధికారులు కృషి చేయాలన్నారు. కళాకృపూర్ వద్ద పనులను త్వరితగతిన పూర్తి చేయాలన్నారు. వడ్డేపల్లి జంక్షన్ నుండి గోకుల్ నగర్ వరకు సిగ్నల్స్ పనిచేసేవిధంగా, విద్యుత్ లైట్లు వెలిగే విధంగా గ్రేటర్ వరంగల్ మున్సిపల్ అధికారులు చర్యలు చేపట్టాలన్నారు. జాతీయ రహదారుల శాఖ గుడిపాడు జంక్షన్ వరకు రోడ్డు పనులను పూర్తి చేయాలి, గ్రేటర్ వరంగల్



మున్సిపల్ కార్పొరేషన్ పరిధిలోని వడ్డేపల్లి చర్చి సిగ్నల్స్ పనిచేసే విధంగా చర్యలు చేపట్టాలి, విద్యుత్తు లైట్లు వెలిగే విధంగా చర్యలు చేపట్టాలన్నారు. రోడ్డు విస్తరణ పనులను త్వరగా పూర్తి చేయాలి, బ్లాక్ స్పాల్స్ వద్ద చర్యలు చేపట్టాలని, తరచుగా ప్రమాదాలు జరుగుతున్న చోట్ల వాలంటీర్లను నియమించి ప్రమాదాల నివారణకు చర్యలు చేపట్టాలన్నారు. పాఠశాలలు, కళాశాలల్లో విద్యార్థులకు రోడ్డు భద్రతపై అవగాహన కార్యక్రమాలు ఏర్పాటు చేయాలని కలెక్టర్ తెలిపారు. పోలీస్ కమిషనర్ అంబర్ కిషోర్ ఝా మాట్లాడుతూ రోడ్డుప్రమాదాల నివారణకు పటిష్ట చర్యలు చేపట్టడం జరుగుతుందన్నారు. యువత ట్రాఫిక్ నిబంధనలను పాటించాలని, హెల్మెట్ తప్పనిసరిగా ధరించే విధంగా అవగాహన కార్యక్రమాలు నిర్వహించడం జరుగుతుందన్నారు. రోజురోజుకు వాహనాల విసదూగం పెరుగుతున్నందున అదేస్థాయిలో ట్రాఫిక్ పెరుగుతుందన్నారు. డ్రంక్ అండ్ డ్రైవింగ్, హెల్మెట్ లేకుండా, ప్రయాణిస్తే ఎదురయ్యే ప్రమాదల పట్ల

సమాజంలో అవగాహన పెరగాలన్నారు. ట్రాఫిక్ పట్ల ప్రతి ఒక్కరికీ అవగాహన కలిగి ఉండాలని. ట్రాఫిక్ అంశాల పట్ల యువతలో చైతన్యం రావాలన్నారు. ప్రమాదాల బారిన పడిన వారిని గోల్డెన్ అవర్ గురించి తెలియాలన్నారు. రవాణా శాఖ అధ్యక్షులలో ట్రాఫిక్ అవేర్సెస్ పై అవగాహన కల్పించాలన్నారు. పోలీస్ శాఖ రవాణా, ఆర్టీసీ, ఆర్ అండ్ బి, ఇతర శాఖల అధికారులు సమన్వయంతో ప్రమాదాల నివారణకు చర్యలు చేపట్టాలన్నారు. రోడ్డు భద్రత నియమాలకు సంబంధించి అమలు చేయడంలో అన్ని శాఖల బాధ్యత ఉంటుందని, రోడ్డుకు ఇరువైపులా రాకపోకలకు ఎలాంటి ఇబ్బంది లేకుండా మున్సిపల్ శాఖ పోలీస్ శాఖకు సహకరించాలన్నారు.సమావేశంలో గ్రేటర్ వరంగల్ నగరపాలక సంస్థ కమిషనర్ అశ్వినీ తానాజీ వాఖుడే, అదనపు కలెక్టర్ వెంకటరెడ్డి, అదనపు డి.సి.పి సలిమా, ఆర్అండ్బి ఇజ సురేష్, ట్రాన్స్పోర్టు, ఆర్.అండ్.బి, పోలీసు శాఖల, సంబంధిత శాఖల జిల్లా అధికారులు తదితరులు పాల్గొన్నారు.

ఎమ్మార్పీఎస్ ఎంఎస్పి ముఖ్య నాయకుల సమావేశం

- 20వ, తేదీన వరంగల్ జిల్లాకు రానున్న మందకృష్ణ మాదిగ



హనుమకొండ బ్యూరో/జనవరి 16,(జర్నలిస్ట్ వార్త): ఎమ్మార్పీఎస్ వ్యవస్థాపక అధ్యక్షులు మందకృష్ణ మాదిగ ఫిబ్రవరి 7న హైదరాబాద్ లో తలపెట్టిన లక్ష దప్పులు వెయ్యి గొంతుల మాదిగల మహా దప్పుల ప్రదర్శన కార్యక్రమం తెలిసిందే. ఈ కార్యక్రమంలో భాగంగా ఈనెల 20వ, తేదీన మందకృష్ణ మాదిగ వరంగల్ జిల్లాకు వస్తున్న సందర్భంగా గురువారం హరిత హోటల్లో ముఖ్య నాయకుల సమావేశం జరిగింది. ఈ సమావేశంలో వరంగల్ జిల్లా జిల్లా సమన్వయకర్తగా కవి గాయకులు నంది అవార్డు గ్రహీత మెట్టపల్లి సురేందర్ మాదిగ, ఎమ్మార్పీఎస్ రాష్ట్ర అధ్యక్షులు గోవింద్ నరేష్ మాదిగ పాల్గొన్నారు. ఈ సందర్భంగా మహా దప్పుల ప్రదర్శన కార్యక్రమం వేయి స్తంభాల గుడి దగ్గర నిర్వహించబోయే



సమావేశ స్థలాన్ని పరిశీలించారు. అనంతరం దేవాలయ అర్చకులు ప్రారంభ స్థలానికి చేరుకునేలా నిర్ణయం చేసుకున్నారు. సమావేశ అనంతరం నాయకులు వేయి స్తంభాల గుడిని సందర్శించారు. సమావేశం విజయవంతం కావాలని కోరుతూ దేవాలయ అర్చకులు గంగు ఉప్పేర శర్మ చేత ఆలయంలో ప్రత్యేక పూజలు నిర్వహించిన అనంతరం శాలువాతో వారిని సన్మానించారు. ఈ సమావేశంలో ఎంఆర్పీఎస్ ఎంఎస్పి జాతీయ అధికార ప్రతినిధి, వరంగల్ జిల్లా జిల్లా సమన్వయకర్త మంద కుమార్ మాదిగ, ఎంఎస్పి జాతీయ నాయకులు సూరప్ప, ఎమ్మార్పీఎస్ మొదటి తరం నాయకులు బోట్ల బిక్షపతి మాదిగ, ఎమ్మార్పీఎస్ జాతీయ నాయకులు బొడ్డు దయాకర్ మాదిగ,



ఎంఎస్పి ఎమ్మార్పీఎస్ వరంగల్ జిల్లా ఇంచార్జ్ బిర్లు మహేందర్ మాదిగ, కళా నాయకుల వరంగల్ ఉమ్మడి జిల్లా అధ్యక్షులు బిరిగల బాబు మాదిగ, ఎమ్మెస్ ఎఫ్ రాష్ట్ర ఉపాధ్యక్షులు బొచ్చు తిరుపతి మాదిగ, ఎంఎస్ఎఫ్ రాష్ట్ర కార్యదర్శి ముక్తేర్ ముఖేష్ మాదిగ, మంద వర్మన్ మాదిగ, ఎమ్మార్పీఎస్ జనగామ జిల్లా నాయకులు శాడీకాయల చిరంజీవి మాదిగ, రాయశెట్టి ఉప్పేందర్ మాదిగ, సంపత్ మాదిగ, అనుబంధ సంఘాల మాదిగ నాయకులు తదితరులు ఉన్నారు.

అగ్ని ప్రమాదాలు పునరావృతం కాకుండా కట్టుదిట్టమైన చర్యలు

-రాష్ట్ర వ్యవసాయ మంత్రి తుమ్మల నాగేశ్వర రావు -100 కోట్లతో ఖమ్మం మార్కెట్ ఆధునికీకరణ ప్రణాళికలు

ఖమ్మం బ్యూరో /జనవరి 016 (జర్నలిస్ట్ వార్త): మార్కెట్ లో అగ్ని ప్రమాదాలు పునరావృతం కాకుండా కట్టుదిట్టమైన చర్యలు తీసుకోవాలని రాష్ట్ర వ్యవసాయ, మార్కెటింగ్, సహకార, చేనేత, జాబీ శాఖామంత్రులు తుమ్మల నాగేశ్వర రావు అన్నారు. గురువారం మంత్రి, జిల్లా కలెక్టర్ ముజమ్మిల్ ఖాన్, పోలీస్ కమిషనర్ సునీల్ దత్ లతో కలిసి ఖమ్మం పత్తి మార్కెట్ యార్డులో భవనాలకు రాత్రి జరిగిన అగ్ని ప్రమాద ఘటన స్థలాన్ని సందర్శించి పరిశీలించారు. ఈ సందర్భంగా మంత్రి తుమ్మల నాగేశ్వర రావు మాట్లాడుతూ వ్యవసాయ మార్కెట్ యార్డులో రాత్రి జరిగిన సంఘటన దురదృష్టకరమని, దీనికి గల కారణాలు ఇంకా తెలియరాలేదని, ప్రస్తుతం పోలీసుల విచారణలో ఉందని అన్నారు. ప్రమాదంలో పత్తి బేల్లు తగలబడుతున్నాయని తెలిసిన వెంటనే సస్టెన్ నివారణ చర్యలకు ఆదేశించామని, 10 నిమిషాలలో ఫైర్ ఇంజన్ రావడం వల్ల ప్రమాద విస్తృతి తగ్గిందని మంత్రి తెలిపారు. భవిష్యత్తులో ఇలాంటి ప్రమాదాల నివారణకు, ప్రమాదం ఎందుకు జరిగిందో కారణాలు తెలుసుకోవాల్సి ఉందని, మార్కెట్ లో ఉన్న భద్రత ఏర్పాటు వంటి అంశాలను పరిగణనలోకి తీసుకొని సరైన నివేదికను ప్రభుత్వానికి అందించాల్సిందిగా అధికారులను ఆదేశించడం జరిగిందని అన్నారు. ఎన్నికల సమయంలో ఇచ్చిన హామీ మేరకు మార్కెట్ ను అభివృద్ధి చేసేందుకు తీర్చిదిద్దేందుకు 100 కోట్ల రూపాయలతో ఆధునికీకరణ పనులు ప్రారంభిస్తామని, త్వరలోనే ఆ పనులకు శంకుస్థాపన చేయడం



జరుగుతుందని అన్నారు. మార్కెట్ కు చుట్టూ ఉండే రోడ్డు విశాలంగా, ట్రాఫిక్ ఇబ్బంది లేకుండా ఉండాలని, మన మార్కెట్ పూర్తి స్థాయిలో పరిశుభ్రంగా ఉండాలని అన్నారు. హైదరాబాద్ లో వెయ్యి కోట్లు గాని, రెండు వేల కోట్లు గాని ఖర్చు పెట్టి మోగా మార్కెట్ అభివృద్ధికి ప్రభుత్వం ఆలోచిస్తుందని, విమానాశ్రయం దగ్గరలో జిటర్ రింగ్ రోడ్డు, రీజినల్ రింగ్ రోడ్ మధ్యలో 400 ఎకరాలలో ఈ మార్కెట్ అభివృద్ధి చేయడం జరుగుతుందని అన్నారు. వరంగల్, నిజామాబాద్, ఖమ్మం వంటి పెద్ద పెద్ద మార్కెట్ లు అభివృద్ధి చేసేందుకు నివేదికలు సిద్ధం చేస్తున్నామని, రైతులకు వ్యాపారులకు సౌకర్యంగా ఉండే విధంగా, ఎవరు సప్లయ్కుండా ఉండే విధంగా కొత్త మార్కెట్ నిర్మాణం ఉంటుందని అన్నారు. నూతన మార్కెట్ అందుబాటులోకి వచ్చేలోగా మిర్చి పంటను పత్తి మార్కెట్లో కూడా అందుబాటులోకి తీసుకొని రావాలని అన్నారు.గతంలో సిద్ధారెడ్డి కళాశాల ఉండే ప్రదేశంలో పత్తి మార్కెట్, పక్కున



కూరగాయల మార్కెట్ ఏర్పాటు చేయడం జరిగిందని, దీనిని ప్రస్తుతం అభివృద్ధిపరచడానికి తీర్చిదిద్దేందుకు కృషి చేస్తున్నట్లు తెలిపారు. ప్రస్తుతం ఇక్కడ మిర్చి ఘాటు అధికంగా అయినందున మద్దులపల్లిలో కొత్త మార్కెట్ ఏర్పాటు చేస్తున్నామని అన్నారు. ఖమ్మం ప్రజలకు, రైతులకు, వ్యాపారులకు అసౌకర్యం కలగకుండా అధికారులు చర్యలు చేపట్టాలని, అగ్ని ప్రమాదానికి గల కారణాలను కనిపెట్టి పునరావృతం కాకుండా చర్యలు తీసుకోవాలని అన్నారు. మార్కెట్ నిర్మాణం కలెక్టర్ నిరంతరం పర్యవేక్షించాలని, వర్షాకాలంలోపు మార్కెట్ కు స్వరూపం రావాలని అన్నారు.ఈ కార్యక్రమంలో నగర మేయర్ పుసుకొట్ల నీరజ, నగరపాలక సంస్థ కమిషనర్ అభిషేక్ అగస్త్య, స్థానిక సంస్థల అదనపు కలెక్టర్ డా. పి. శ్రీజ, జిల్లా మార్కెటింగ్ అధికారి అలీమ్, ఖమ్మం ఆర్డీవో నర్సింహారావు, మార్కెట్ కమిటీ చైర్మన్, వైస్ చైర్మన్, కార్పొరేటర్లు, ప్రజాప్రతినిధులు, సంబంధిత అధికారులు, రైతులు, శ్రేదర్లు, తదితరులు పాల్గొన్నారు.

అభివృద్ధిలో అలసత్వం వహిస్తే ఊపేక్కించేది లేదు

- కడిపికొండ బ్రిడ్జిని పరిశీలించిన ఎమ్మెల్యే నాయిని



వరంగల్ బ్యారో/జనవరి 16, (జర్నలిస్ట్ వార్త): ప్రజల మాళిక వసతులు, అభివృద్ధి కార్యక్రమాలలో అధికారులు అలసత్వం వహిస్తే ఊపేక్కించేది లేదని వరంగల్ పల్లిమ నియోజకవర్గ ఎమ్మెల్యే నాయిని రాజేందర్ రెడ్డి అన్నారు. గురువారం సంబంధిత అధికారులతో కలిసి ఖాజీపేటలోని కడిపికొండ బ్రిడ్జిని

ఎమ్మెల్యే పరిశీలించారు. చాలా ఏళ్లుగా నిర్మాణం జరిగిన బ్రిడ్జ్ మరమ్మత్తులకు కావాల్సిన ప్రణాళికలను అధికారులు వెంటనే సిద్ధం చేయాలని అధికారులను ఆదేశించారు. మంజూరు చేసిన పనులపై కాంట్రాక్టర్లు అలసత్వం వహించడం పట్ల ఎమ్మెల్యే అసహనం వ్యక్తం చేశారు. కాజీపేటలో ఉన్న అన్ని డివిజన్లపై



ప్రత్యేక డ్రుప్టి ఉంటుందని చెప్పారు. రానున్న రోజుల్లో బస్టిబాట ద్వారా నియోజకవర్గ పరిధిలోని అన్ని డివిజన్ లు అధికారులతో కలిసి క్షేత్ర స్థాయిలో పర్యటిస్తానని తెలిపారు. ప్రతి కాలనీ అభివృద్ధికి అన్ని విధాలుగా తోడ్పాటు అందిస్తానని ఎమ్మెల్యే పేర్కొన్నారు. ఈ కార్యక్రమంలో కార్పొరేటర్లు సయ్యద్, విజయ్, మాజీ కార్పొరేటర్లు అబుబకర్, సుమ చౌక్, గుంటి కుమారస్వామి, బ్లాక్ కాంగ్రెస్ అధ్యక్షులు అంకున్, డివిజన్ అధ్యక్షులు అస్గర్, నాయకులు సీరిల్ లారెన్స్, మానస మధు, పసునూరి మనోహర్, ఇప్ప శ్రీకాంత్, పాలడుగుల ఆంజనేయులు, పోగుల సంతోష్, బుర్ర బాబు రావు, బిలాల్, విజయ్, శ్రీను, దువ్వ రాజు అధికారులు ఆర్డీఓ రమేష్ రాథోడ్, ఎమ్మార్వో భావ్ సింగ్, ఆర్ అండ్ బి ఈఈ సురేష్, ముఖ్య నాయకులు, కార్యకర్తలు తదితరులు పాల్గొన్నారు.

గ్రామాలను పర్వటించిన మంత్రి తుమ్మల

కల్లూరు/జనవరి016(జర్నలిస్ట్ వార్త): కల్లూరు మండలం లోని గ్రామాలను తెలంగాణ మంత్రి తుమ్మల నాగేశ్వరరావు పర్యటించారు. గురువారం కల్లూరు మండలం లింగాల గ్రామంలో మట్టూరి భద్రయ్య కట్టా పుల్లయ్య ల ను పరామర్శించి అనంతరం ఎర్రబోయినపల్లి గ్రామంలో ఇటీవల కాలంలో సాయిన్ని అప్పారావు మృతి చెందగా వారి కుటుంబాన్ని పరామర్శించి నివాళులర్పించారు. చంద్రుపట్ల గ్రామం లో వల్లభనేని భద్రయ్య ని పరామర్శించడం జరిగింది. ఈ సందర్భంగా చంద్రుపట్ల, లింగాల, ఎర్రబోయినపల్లి గ్రామాల మాజీ ప్రజా ప్రతినిధులు, స్థానిక ప్రజలతో ముచ్చటించారు. ప్రజా ప్రతినిధులు, అభిమానుల సమక్షంలో ఆయా గ్రామాలలో తుమ్మల చేసిన అభివృద్ధిని తలుచుకుంటూ సంతోషం వ్యక్త పరిచారు. ఈ సందర్భంగా చంద్రుపట్ల హెల్త్ సెంటర్ ని చెన్నూరు పి హెచ్ సి నుంచి కల్లూరు పి హెచ్ సి కి మార్చమని అదేవిధంగా చంద్రుపట్ల స్కూల్ కి అదనపు గదులు కావాలని కోరగా వెంటనే



డిహెచ్ఎంఓ తో పాటు డిఈఓకి ఫోన్ చేసి చంద్రుపట్ల హెల్త్ సెంటర్ ని కల్లూరు పి హెచ్ సి కి మార్చమని చెప్పడం తో పాటు చంద్రుపట్ల స్కూల్ కి అదనపు గదులు కేటాయించే విషయం పై స్థానిక ఎమ్మెల్యే మట్ల రాగము దయానంద్ తో చర్చించి అదనపు గదులు కేటాయించాలని చెప్పడం జరిగింది. ఈ కార్యక్రమంలో అర్బువైశ్య సంఘం జిల్లా అధ్యక్షులు,



ఖమ్మం జిల్లా కాంగ్రెస్ నాయకులు పసుమర్తి చంద్రారావు, సీనియర్ నాయకులు లక్ష్మీనేని కృష్ణ ఏనుగు నత్తంబాబు, పోతు నత్తం , దిరిశాల నరసింహారావు, యాసా శ్రీకాంత్, కల్లూరు పట్టణ మండల కాంగ్రెస్ నాయకులు కార్యకర్తలు అభిమానులు తదితరులు పాల్గొన్నారు.

మల్లన్న స్వామి దేవాలయంలో సంప్రదోక్షణం

- మల్లన్న స్వామి అమ్మవార్లకు పట్టు వస్త్రాల సమర్పణ

బనవోలు/జనవరి16, (జర్నలిస్ట్ వార్త): బనవోలు మల్లన్న స్వామి దేవాలయంలో 2025 సంవత్సరం జాతర ఉత్సవాల అనంతరం గురువారం సంప్రదోక్షణ కార్యక్రమం నిర్వహించారు. మొదటగా విఘ్నేశ్వరపూజ పుణ్యహవాచనము, సంప్రదోక్షణ మహాన్యాసపూర్వక శత రుద్రాభిషేకములు, అన్నపూజ మహానివేదన నీరాజన మంత్రప్రపుష్టము తీర్థప్రసాద వితరణ సమారాధన మహాదాశీర్వచనము పండిత సన్యాసములు చేశారు. సంప్రదోక్షణం సందర్భంగా మల్లన్న స్వామి, అమ్మవార్లకు ప్రతి సంవత్సరం మాదిరిగానే ఈ సంవత్సరం కుసూరు గ్రామస్థులు, అర్చకులు సదాశివశర్మ బ్రాహ్మణపెల్లి మధు శర్మ దాతలు పట్టు వస్త్రాలను సమర్పించారు. ఈ కార్యక్రమంలో దేవాలయం కార్యనిర్వాహణాధికారి అద్దంకి నాగేశ్వర్ రావు, ఉప ప్రధాన అర్చకులు పాతర్లపాటి రవీందర్, ముఖ్య అర్చకులు పాతర్లపాటి శ్రీనివాస్, బనవోలు మధుకర్ శర్మ, అర్చకులు నందనం భాను ప్రసాద్ శర్మ, పాతర్లపాటి నరేష్ శర్మ, అర్చక సిద్దిబండి పాల్గొన్నారు.



నేడు బనవోలు మల్లన్న హుందీ

ఆదాయం లెక్కింపు

- ఆదాయంతో పాటు ఖర్చుల లెక్క వెల్లడిస్తారే..లేదో?

బనవోలు మల్లన్న స్వామి దేవాలయంలో నేడు హుందీ ఆదాయం లెక్కించనున్నట్లు సమాచారం. కేవలం హుందీ ద్వారా వచ్చిన ఆదాయంతో పాటు వివిధ

టిక్కెట్ల ద్వారా వచ్చిన ఆదాయాన్ని జతచేసి ఎప్పటిలాగే వెల్లడించనున్నారా? లేక ఆదాయం ఎన్ని రకాలుగా సమకూరుతుందో, ఎన్ని రకాల ఖర్చులు జాతర నిమిత్తం కేటాయించనున్నారో, ప్రస్తుతం మల్లన్న స్వామి ఖాతాలో ఎంత ఆదాయం జమా చేశారో ఇలాంటి వివరాలు పూర్తిస్థాయిలో వెల్లడిస్తారే..లేదో వేచి చూడాల్సిందే మరి..

8వ వేతన సంఘం ఏర్పాటుకు కేబినెట్ నిర్ణయం

(మొదటి పేజీ తరువాయి) ఆయన మాట్లాడుతూ వివరాలు వెల్లడించారు. నాలుగేళ్లలో లాంచ్‌ప్యాడ్‌ను ఏర్పాటు చేయనున్నట్లు చెప్పారు. సుమారు 3985 కోట్ల ఖర్చుతో ఆ కేంద్రాన్ని నిర్మించనున్నట్లు వెల్లడించారు. రోదసి ప్రయోగాలకు చెందిన మౌళిక సదుపాయాల కల్పనలో ఇదొక ముఖ్యమైన మైలురాయిగా మారనున్నట్లు ఆయన చెప్పారు. మొదటి, రెండవ లాంచ్‌ప్యాడ్‌తో పోలిస్తే .. మూడవ లాంచ్‌ప్యాడ్ అధిక సామర్థ్యంతో ఉండనున్నట్లు చెప్పారు. ఇకపోతే ప్రభుత్వ ఉద్యోగులు, పెన్షనర్లకు కేంద్రం శుభవార్త చెప్పింది. 8వ వేతన సంఘం ఏర్పాటుకు కేంద్ర కేబినెట్ ఆమోదం తెలిపింది. ప్రధాని నరేంద్ర మోదీ నేతృత్వంలోని గురువారం కేంద్ర కేబినెట్



సమావేశమైంది. ఈ సందర్భంగా కీలక నిర్ణయాలు తీసుకున్నది. నరేంద్ర మోదీ నేతృత్వంలోని ప్రభుత్వం జనవరి 2016లో అమలులోకి తీసుకువచ్చిన 7వ

వేతన సంఘం సిఫార్సులు ఈ ఏడాది డిసెంబర్ 31తో ముగియనున్నాయి. ఎనిమిదో వేతన సంఘం వచ్చే ఏడాది జనవరి ఒకటి నుంచి అమలులోకి రానున్నాయి. వేతన సంఘం సిఫార్సుల మేరకు ఉద్యోగులకు వేతనాలు పెరగనున్నాయి. వేతనం సంఘం ఏర్పాటుకు కేంద్రం ఆమోదం తెలిపిన నేపథ్యంలో త్వరలోనే కమిషన్ చైర్మన్‌తో పాటు ఇద్దరు సభ్యులను నియమించనున్నది. ఉద్యోగులు, పెన్షనర్లు, బ్రిడ్ యూనియన్లు కేంద్ర ప్రభుత్వం 8వ వేతన సంఘం ఆసక్తిగా ఎదురు చూస్తున్నారు. వచ్చే నెలలో కేంద్రం పార్లమెంట్‌లో బడ్జెట్ ప్రవేశపెట్టనున్న విషయం తెలిసిందే. ఈ క్రమంలోనే కేంద్ర కేబినెట్ సమావేశమైన పలు కీలక నిర్ణయాలు తీసుకుంది.

మృతుని కుటుంబాన్ని పరామర్శించిన వరంగల్ జిల్లా కాంగ్రెస్ పార్టీ అధ్యక్షులు ఎర్రబెల్లి స్వర్ణ రాజేశ్వర్ రావు



వరంగల్ బ్యారో/జనవరి16, (జర్నలిస్ట్ వార్త): వరంగల్ శివనగర్ మాజీ కోఆపర్వే మెంబర్ కామిశెట్టి కోటేశ్వరమ్మ భర్త కామిశెట్టి వెంకటేశ్వర్లు మృతి చెందారు. గురువారం సమాచారం తీసుకున్న వరంగల్ జిల్లా కాంగ్రెస్ పార్టీ అధ్యక్షులు ఎర్రబెల్లి స్వర్ణ రాజేశ్వర్ రావు సంఘటన స్థలానికి చేరుకున్నారు. ఈ సందర్భంగా బాధిత కుటుంబాన్ని పరామర్శించారు. అనంతరం మృతుని భౌతిక దేహానికి పూలమాలపేసి, నివాళులర్పించి, వారి కుటుంబ సభ్యులకు ప్రగాఢ సానుభూతి వ్యక్తం చేశారు. వారి వెంట కాంగ్రెస్ పార్టీ సీనియర్ నాయకులు కరాటే ప్రభాకర్, మాజీ కార్పొరేటర్ జన్ను రవి, స్థానిక కాంగ్రెస్ పార్టీ నాయకులు, కార్యకర్తలు తదితరులు పాల్గొన్నారు.

అయ్యప్ప ఆలయానికి విరాళం

కల్లూరు/ జనవరి016(జర్నలిస్ట్ వార్త):

అయ్యప్ప దేవాలయ నిర్మాణం కోసం ఆర్థిక సహాయం అందించమని ఆలయ నిర్మాణ కర్త, పూజారి సత్యేనపల్లి యాదగిరి నాగ బ్రహ్మచారి మండలంలోని యర్రబోయినపల్లి గ్రామానికి చెందిన కాంగ్రెస్ సీనియర్ నాయకులు పోతు అర్జున్ రావు తనయుడు పోతు చక్రి ని కోరగా తక్షణమే స్పందించిన ఆయన ఆలయ నిర్మాణానికి గురువారం 1,00,116 రూపాయలు విరాళం అందించారు. తల్లాడ మండలం మిట్టపల్లి పంచాయతీ లో నూతనకల్ గ్రామములో నూతనంగా అయ్యప్ప స్వామి గుడి నిర్మాణానికి తమ వంతు సాయంగా 1,00,116 రూపాయలను విరాళం అందించినందుకు ప్రత్యేక కృతజ్ఞతలు తెలియజేశారు.



ప్రభుత్వ పథకాలను పారదర్శకంగా అమలు చేయుటకు సహకరించాలి

- తహసిల్దార్ ఎం శ్రీనివాస్.



రామపర్తి/జనవరి 016(జర్నలిస్ట్ వార్త): ప్రభుత్వ సంక్షేమ పారదర్శకంగా సహకరించాలని తహసిల్దార్ ఎం శ్రీనివాస్ అన్నారు. గురువారం మండలంలోని కొత్తూరు గ్రామంలో ఇందిరమ్మ ఇల్లు, రైత భరోసా, ఇందిరమ్మ ఆశీర్య వరం రేషన్ కార్డు క్షేత్రస్థాయి సర్వే నిర్వహించారు. ఈ సందర్భంగా ఆయన మాట్లాడుతూ రాష్ట్ర ప్రభుత్వం ప్రతిష్టాత్మకంగా ప్రవేశపెట్టిన పథకాలను ఈనెల 21 నుండి రెవెన్యూ గ్రామాల వారిగా గ్రామసభలను నిర్వహించి ఎంపిక చేయడం జరుగుతుందని గ్రామ ప్రజలు అందుబాటులో ఉండి సరియైన సమాచారాన్ని అందించాలని వారు కోరారు. పథకాల అమల్లో ఎలాంటి పైరవీలుకు తావుండ రాదని గ్రామసభల్లో అర్బులైన వారికే పథకాలు అందేట్లు చూడాలని, ప్రభుత్వ పథకాలను పారదర్శకంగా అమలు చేయుటకు సహకరించాలని, వారు ప్రజలను కోరారు. ఈ కార్యక్రమంలో ఏపీ ఓ కుమార్, ఏఈఓ రాజేష్, పంచాయతీ కార్యదర్శి ఆస్సా, గ్రామ పార్టీ అధ్యక్షుడు కందికల్ల యాకయ్య, కాంగ్రెస్ పార్టీ సీనియర్ నాయకులు మాదాటి సుదర్శన్ రెడ్డి, కందికల్ల రాజయ్య, సరసింహారావు గ్రామస్థులు తదితరులు పాల్గొన్నారు.

రోడ్డు ప్రమాదంలో ఫల్టీ కొట్టిన కారు

- మిల్స్ కాలనీ ఎస్టేకి త్వటిలో తప్పిన ప్రమాదం

వరంగల్ క్రైమ్/జనవరి16, (జర్నలిస్ట్ వార్త):

మిల్స్ కాలనీ ఎస్టే కారు గురువారం రోడ్డు ప్రమాదానికి గురైన సంఘటన చోటు చేసుకుంది. కొత్తకొండ వీరభద్ర స్వామిని దర్శించుకునేందుకు వెళుతుండగా కొత్తపల్లి శివారులో టిప్పర్ లారీని తప్పించబోయే క్రమంలో ఈ ప్రమాదం సంభవించి, ఫల్టీ కొట్టిన కారు రోడ్డు ప్రక్కనే ఉన్న వ్యవసాయ క్షేత్రంలోకి దూసుకు వెళ్లింది. జరిగిన ప్రమాదంలో ఎస్టే సురేష్ అర్బుష్టవశాత్తు ప్రమాదంలో నుంచి బయటపడ్డారని తెలుస్తోంది.



నీట్ యూజి పరీక్షలపై కీలక నిర్ణయం

ఒకే రోజు.. ఒకే షిఫ్టులో పరీక్షల నిర్వహణ

పెన్-పేపర్ పద్ధతిలోనే నిర్వహించనున్నట్లు ప్రకటన

న్యూఢిల్లీజనవరి16, (జర్నలిస్ట్ వార్త): దేశవ్యాప్తంగా వైద్యవిద్య కోర్సుల్లో ప్రవేశానికి నిర్వహించే నీట్ యూజీ పరీక్షలు నిర్వహణపై కేంద్రం కీలక నిర్ణయం తీసుకుంది. పెన్-పేపర్ పద్ధతిలోనే నిర్వహించనున్నట్లు ప్రకటించింది. దేశమంతా ఒకే రోజు.. ఒకే షిఫ్టులో ఈ పరీక్షలు నిర్వహించనున్నట్లు వెల్లడించింది. కేంద్ర విద్య, ఆరోగ్యశాఖల మధ్య సుదీర్ఘ సంప్రదింపుల అనంతరం చివరకు ఓఎంఆర్ పద్ధతిలో నిర్వహించాలని నిర్ణయించినట్లు తెలిపింది. 'నేషనల్ మెడికల్ కమిషన్ నిర్ణయం ప్రకారం.. నీట్ యూజీ పరీక్ష పెన్, పేపర్ పద్ధతిలో నిర్వహిస్తాం. ఒకరోజు, ఒకే షిఫ్టులో ఈ పరీక్ష ఉంటుంది' అని నేషనల్ టెస్టింగ్ ఏజెన్సీ అధికారి వెల్లడించారు. దేశంలో అత్యధిక సంఖ్యలో అభ్యర్థులు హాజరయ్యే పరీక్షగా నీట్ యూజీ నిలుస్తోంది. 2024లో 24లక్షల మంది విద్యార్థులు ఈ పరీక్ష రాశారు. జేఈఈ మెయిన్ తరహాలోనే ఈసారి (2025) కూడా నీట్ యూజీని ఆన్లైన్ విధానంలో నిర్వహించాలని ఎన్టీపి భావిస్తున్నట్లు వార్తలు వచ్చాయి. ఇన్రో మాజీ చైర్మన్ కస్తూరి రంగన్ చైర్మన్‌గా నియమించిన నిపుణుల కమిటీ సైతం ఆన్లైన్ విధానం తాజాగా కేంద్ర విద్య, ఆరోగ్యశాఖలు జరిపిన విస్తృత చర్చల్లో ఓఎంఆర్ పద్ధతికే మొగ్గుచూపుతూ నిర్ణయం తీసుకున్నారు.



‘బ్రహ్మ అనందం’ టీజర్ రిలీజ్

టాలీవుడ్ కామెడీ కింగ్ బ్రహ్మానందం, ఆయన తనయుడు రాజా గౌతమ్ ప్రధాన పాత్రల్లో నటిస్తున్న తాజా చిత్రం ‘బ్రహ్మ అనందం’. వెన్నెల కిషోర్ కీలక పాత్రలో నటిస్తున్నారు. ఈ సినిమా ద్వారా ఆర్వీఎస్ నిఖిల్ దర్శకుడిగా పరిచయం అవుతుండగా.. మసూద లాంటి బ్లాక్ బస్టర్ అందుకున్న స్వధర్మ ఎంటర్టైన్మెంట్ బ్యానర్ పై రాహుల్ యాదవ్ నక్కా నిర్మిస్తున్నారు. ఇటీవలే షూటింగ్ కంప్లీట్ చేసుకున్న ఈ చిత్రం ఫిబ్రవరి 14న ప్రేక్షకుల ముందుకు రానుంది. ఈ క్రమంలోనే మూవీ నుంచి టీజర్ను పంచుకున్నారు మేకర్స్. ఈ టీజర్ చూస్తే.. రాజా గౌతమ్, బ్రహ్మానందం తాత మనవడిగా కనిపించబోతున్నట్లు అర్థమవుతుంది. దరిద్రం పర్వోలో పెట్టుకుని బ్రతుకుతున్న రాజా గౌతమ్ కి అతడి లైఫ్ లో తాతా వచ్చిన అనంతరం జరిగిన కథేంటి అనేది ఈ సినిమా స్టోరీ అని తెలుస్తుంది. ఫుల్ హిలేరీయస్ గా ఉన్న ఈ టీజర్ ప్రస్తుతం ఆకట్టుకుంటుంది.



సైఫ్ అలీఖాన్ పై దాడి ఎంతగానో కలిసివేసింది

: చిరంజీవి

టాలీవుడ్ నటుడు సైఫ్ అలీఖాన్ పై దుండుగుడు దాడికి పాల్పడిన విషయం తెలిసిందే. గురువారం తెల్లవారుజామున ముంబైలోని ఆయన నివాసంలోకి చొరబడిన గుర్తుతెలియని వ్యక్తి.. సైఫ్ ను కత్తితో పొడిచాడు. దీంతో ఆయనకు ఆరోచోట్ల గాయాలయ్యాయి. ప్రస్తుతం లీలావతి దవాఖానలో చికిత్స పొందుతున్నారు. దీనిపై సీసీ నటులు విచారం వ్యక్తం చేస్తున్నారు. సైఫ్ అలీఖాన్ పై దాడి తనను ఎంతగానో కలచివేసిందని మెగాస్టార్ చిరంజీవి అన్నారు. ఆయన త్వరగా కోలుకోవాలని కోరుకుంటున్నానని ఎక్స్ వేదికగా పోస్ట్ చేశారు.

విక్టర్ వెంకటేష్ సినిమా వచ్చింది అంటే ఫ్యామిలీ ఆడియన్స్ అంతా కూడా ఆసక్తిగా ఉంటారు. అదే వందగతి సినిమా రిలీజ్ అంటే మరింత క్రేజ్ ఉంటుంది. ఈ సంక్రాంతికి సంక్రాంతికి వస్తున్నాం సినిమాతో ప్రేక్షకుల ముందుకు వచ్చాడు విక్టర్ వెంకటేష్. వందగతు ఫ్యామిలీ అంతా కలిసి చూసే సినిమాగా సంక్రాంతికి వస్తున్నాం కి సూపర్ హిట్ టాక్ వచ్చింది. ఐతే ఈ సంక్రాంతికి వెంకటేష్ సినిమాతో పాటుగా రాం చరణ్ గేమ్ ఛేంజర్, బాలకృష్ణ దాకు మహారాజ్ సినిమాలు వచ్చాయి. ఈ సినిమాల్లో గేమ్ ఛేంజర్ కి మిశ్రమ స్పందన రాగా వసూళ్లు కూడా సోసోగానే ఉన్నాయి. ఇక వందగతు ఒకరోజు ముందు రిలీజైన బాలయ్య దాకు మహారాజ్ సినిమా మాస్ ఆడియన్స్ ని మెప్పించింది. ముఖ్యంగా సందమూరి ఫ్యాన్స్ కి ఈ సినిమా బాగా ఎక్కేసింది. బాలకృష్ణలోని మాస్ యాంగిల్ ని బాబీ పర్ఫెక్ట్ గా ఎగ్జిక్యూట్ చేశాడని అంటున్నారు. ఐతే ఈ రెండింటి కన్నా చివరగా రిలీజైన సంక్రాంతికి వస్తున్నాం సినిమా సూపర్ హిట్ టాక్ తో దూసుకెళ్తుంది. వెంకటేష్ అనీల్ రావిపూడి ఈ కాంబో అంటేనే సూపర్ హిట్ అనేలా ఎఫ్2, ఎఫ్3 సినిమాలు చూపించాయి. ఐతే మళ్లీ అదే కాంబో అదే రిజల్ట్ ఇంకా చెప్పాలంటే అంతకన్నా మంచి ఫలితాన్ని అందుకుందని చెప్పొచ్చు. ఐతే ఈ ఇయర్ సంక్రాంతి రిజల్ట్ చూస్తే ఆరేళ్ల క్రితం సంక్రాంతి ఫలితాన్నే రిపీట్ చేసిపట్టు ఉంది. 2019 లో సంక్రాంతికి రాం చరణ్ వినయ విధేయ రామ్ సినిమాతో వచ్చాడు. బాలయ్య ఎన్ టీ ఆర్ కథానాయకుడు తో వచ్చాడు. వెంకటేష్ ఎఫ్ 2 సినిమా రిలీజైంది. ఐతే ఈ 3 సినిమాల్లో వెంకటేష్ ఎఫ్2 నే సూపర్ హిట్ గా నిలిచింది. అప్పుడు చరణ్ వినయ విధేయ రామ్ ఫ్లాప్ అవ్వగా ఇప్పుడు గేమ్ ఛేంజర్ పర్ఫామెన్స్ అనిపించుకుంది. ఐతే అప్పుడు ఎన్ టీ ఆర్ బయోపిక్ తో వచ్చిన బాలయ్య ఫలితం నిరాశపరచగా ఈసారి దాకు మహారాజ్ గా బాలయ్య ఇంప్రెస్ చేశాడు. ఐతే వెంకటేష్ మాత్రం అప్పుడు ఎఫ్2 తో హిట్ కొట్టాడు అదే విక్టర్ ని సంక్రాంతికి వస్తున్నాం తో కూడా రిపీట్ చేశాడు. సో మొత్తానికి వెంకటేష్ విక్టర్ మాత్రం రిపీట్ అయ్యిందని చెప్పొచ్చు.

వెంకటేష్ అప్పటి విక్టర్ రిపీట్..!



ఛార్లింగ్ లుక్ లో ప్రభాస్

అగ్ర హీరో ప్రభాస్ ఈ ఏడాది వరుస సినిమాలతో బిజీగా ఉన్నారు. ఆయన నటిస్తున్న తాజా చిత్రం ‘ది రాజా సాబ్’ చిత్రీకరణ తుదిదశకు చేరుకుంది. వేసవిలో ప్రపంచవ్యాప్తంగా విడుదలకానుంది. మారుతి దర్శకత్వం వహిస్తున్న ఈ చిత్రాన్ని పీపుల్ మీడియా ఫ్యాక్షరీ పతాకంపై టీజీ విశ్వప్రసాద్ నిర్మిస్తున్నారు. సంక్రాంతి పర్వదినం సందర్భంగా మంగళవారం కొత్త పోస్టర్ ను విడుదల చేశారు. ఇందులో ప్రభాస్ ఛార్లింగ్ లుక్ లో కనిపిస్తున్నారు. ప్రభాస్ ఇప్పటివరకు చేయని హీరో కామెడీ జోనర్ కావడంతో ఈ సినిమాపై అందరిలో ఆసక్తి నెలకొంది. ‘ఈ సినిమాలో ప్రభాస్ సరికొత్త రొమాంటిక్ అవతారంలో కనిపిస్తారు. వినోదంతో పాటు కావాల్సినంత యాక్షన్ హంగులుంటాయి. అభిమానులకు ఓ వందగలా దర్శకుడు మారుతి ఈ సినిమాను తీర్చిదిద్దుతున్నారు’ అని చిత్ర బృందం పేర్కొంది. నిధి అగర్వాల్, మాజీవిక మోహనన్ కథానాయికలుగా నటిస్తున్న ఈ చిత్రానికి సంగీతం: తమన్, ప్రొడక్షన్ డిజైనర్: రాజీవ్, రచన-దర్శకత్వం: మారుతి.



సెలబ్రిటీలకు భద్రత లేకుండా పోయిందదా?

భారతదేశంలో సీసీపరిశ్రమ ప్రముఖులపై దాడులు నివ్వెరపోయేట్లు చేస్తున్నాయి. ముఖ్యంగా సెలబ్రిటీలకు భద్రత లేకుండా పోయిందనే ఆందోళన అంతకంతకు పెరుగుతోంది. ఓవైపు మాఫియా కుట్రలు, మరోవైపు బంధిపోట్ల ఎటాక్ లు చూస్తుంటే అనలేం జరుగుతోంది? అన్న ఆందోళన నెలకొంది. చాలా సందర్భాల్లో సెలబ్రిటీలను వెన్నుపోటు పొడిచింది సమ్మివనాళ్లు, సేవకులేనేనీద గత చరిత్ర. ఇటీవల టాలీవుడ్ స్టార్ హీరో సల్మాన్ ఖాన్, అతడి కుటుంబంపై లాఠీచార్జీ బిడ్డోయ్ దాడులు, బెదిరింపుల గురించి తెలిసిందే. సల్మాన్ కట్టుదిట్టమైన భద్రత నడుమ మాత్రమే బయట కాలు పెట్టాల్సిన పరిస్థితి. పలుమార్లు ఎటాక్ ల నుంచి అతడు అర్ధవ్యవహాత్తా బయటపడ్డాడని పోలీసులు విచారణలో తేలింది. తన ఇంటి పరిసరాల్లో, బెట్ సర్క్యూల్ లోని గెస్ట్ హౌస్ లోను అతడిపై స్మైల్ వేయాగా, అర్ధవ్యవహాత్తా మిస్సయ్యాడు. మరోవైపు సల్మాన్ స్నేహితుడు, రాజకీయ నాయకుడు అయిన బాబా సిద్దిఖ్ హత్యోదంతం సంచలనమైన సంగతి తెలిసిందే. బిడ్డోయ్ గ్యాంగ్ ఈ హత్య చేసినట్లు అంగీకరించింది. సల్మాన్ కి పలుమార్లు

హెచ్చరికలు కూడా పంపింది. ప్రస్తుతం సల్మాన్ కి వై కేటగిరీ భద్రత కల్పించినా, ప్రయివేట్ సెక్యూరిటీ నిరంతరం పహారా కాస్తున్నా కానీ, అతడి ప్రాణాన్ని కాపాడే విషయంలో ఇంకా ఆందోళనలు అలానే ఉన్నాయి. ల్యాన్ ఖాన్ ని బెదిరించడమే కాదు.. కోట్లాది రూపాయలు ముట్టజెప్పకపోతే కింగ్ ఖాన్ పారాఖ్ ని కూడా చంపేస్తామని దుండగులు బెదిరించారు. ఈ బెదిరింపులపైనా పోలీసులు విచారిస్తున్నారు. ఇదిలా ఉండగానే ఇప్పుడు టాలీవుడ్ స్టార్ హీరో సైఫ్ అలీఖాన్ పై అతడి నివాసంలో జరిగిన దాడి అభిమానులను, వినోద పరిశ్రమను తీవ్ర ఆందోళనకు గురిచేసింది. అధికారులు ఫస్ట్ ఇన్స్పర్క్ షన్ రిపోర్ట్ దాఖలు చేశారు. నేరస్థుడిని పట్టుకోవడానికి సీసీటీవీ ఫుటేజ్, ఇతర ఆధారాలను చూరుకుగా విశ్లేషిస్తున్నారు. ఈ సంఘటన ప్రముఖుల పరిసరాల భద్రత గురించి విస్తృత చర్చలకు దారితీసింది. ఇది దొంగతనం కోసం ప్రయత్నంలో జరిగిన దాడిగా అభివర్ణిస్తున్నా ఇందులో నిజాల్లో తేలాల్ని ఉంది. సైఫ్ ఆరోగ్యం గురించి వైద్యులు భరోసా ఇస్తున్నా కానీ, చొరబాటుదారుడు అతడి ఇంట్లోకి ఎలా సులభంగా ప్రవేశించాడనే దానిపై ఇంకా



స్పష్టత లేదు. సైఫ్ వంటి ఉన్నత స్థాయి సెలబ్రిటీకి భద్రత లేకపోవడం నిజంగా ఆశ్చర్యపరుస్తోంది. దుండగుడి దాడి సమయంలో అంగరక్షకులు లేదా భద్రతా సిబ్బంది లేకపోవడంపై ఆందోళనలు వ్యక్తమయ్యాయి. అలాగే సైఫ్ పై దాడి జరిగిన సమయంలో కేవలం ఒకే ఒక్క పనిమనిషి ఉన్నారని, ఇంట్లో కరీనా కపూర్ కూడా లేరని చెబుతున్నారు. ముంబై పోలీసులు బాధ్యతగా సెలబ్రిటీలకు భద్రతను అందిస్తున్నా కానీ, వారు సేఫ్ అనడానికి భరోసా ఏదీ లేదు. భద్రతా చర్యలు ఉన్నప్పటికీ ప్రజలు, ప్రముఖుల భద్రత గురించి ఆందోళన చెందుతున్నారు. వరుసగా సెలబ్రిటీల పై దాడులు, ప్రముఖుల పరిసరాల్లో కఠినమైన భద్రత అవసరాన్ని హైలైట్ చేస్తోంది. ముఖ్యంగా వ్యక్తిగత సిబ్బందిని మెయింటెయిన్ చేసే సెలబ్రిటీలకు కష్టాలంటే బెదిరింపుల సమయంలో ప్రభుత్వ సిబ్బంది పహారాను జోడించినా కానీ, రక్షణ లేకుండా పోవడం అందరిలో భయాందోళనలను పెంచుతోంది. ప్రజల్లో గొప్ప ఫారోయింగ్ ఉండి, వందల కోట్ల ఆస్తులు ఉన్న స్టార్ హీరోల్ని కాపాడటం అనేది ఇప్పుడు పోలీస్ శాఖకు పెను సవాల్ గా మారుతోంది.